

నీడ కాదు తోడు

దీపావళి పండుగ మిగతా అన్ని పండుగల్లా కాదు పిల్లలకి పెద్ద లకి అత్యంత వుత్సాహప్రదమైన పండుగ ఈ పండుగ నాలుగు రోజులు వుందనగానే శివరావు గారు యిద్దరు అల్లుళ్ళకి వుత్తరాలు రాశారు.

'పండగకి అమ్మాయిని పిల్లలని తీసుకుని తప్పక రమ్మని అలాగే కొడుక్కి రాశారు. కోడలూ నువ్వు పిల్లలూ కలిసి పండక్కి రమ్మని ఆయన వుత్తరానికి వెంటనే జవాబులు వచ్చేశాయి. 'మీరు రాసిన ప్రకారం అలాగే వస్తున్నాం' అని.

శివరావు ఓ పెద్ద కంపెనీలో చిన్న వుద్యోగం చేస్తున్నాడు. జీతం కాస్త కాస్త పెరిగినా ఖర్చు అంతకు ముందే పెరిగిపోతూ వుండటం వల్ల "గొర్రెకి బెత్తెడే తోక" అనే సామెత ఆయన జీవితంలో యదార్థమై కూర్చుంది. ఆయనకి ముగ్గురు ఆడపిల్లలు. ఇద్దరమ్మాయిల పెళ్ళిళ్ళు యెలాగో చేసేశాడు. కానీ ఆఖరు ఆడపిల్ల పెళ్ళి చేయలేకపోతున్నాడు. శివరావుకి ఈ ముగ్గురు ఆడపిల్లలేకాక అందరికన్నా పెద్దవాడైన ఒక్క కొడుకువున్నాడు. అతన్ని యెంతో కష్టపడి చదివించాడు. స్వగ్రామంలో వున్న యెకరం పొలం పాత ఇల్లా అతని చదువుకి అయిపోయాయి యం.కాం పాసైనప్పుడు శివరావు ఆయన భార్య రుక్మిణమ్మ తమ కష్టాలు గట్టెక్కాయని గట్టిగా వూపిరి పీల్చుకున్నారు యెందరి కాళ్ళో పట్టుకుని కొడుక్కి లెక్చరర్ వుద్యోగం యిప్పించుకున్నాడు శివరావు. ప్రైవేటు కాలేజీలోనే అనుకోండి.

కామేశ్వరరావుకి వుద్యోగం వచ్చి రెండు నెలలన్నా కాకుండానే "తోచ లెక్కరక అనూరాధని ప్రేమించాననీ రిజిష్టర్ మ్యారేజి చేసు కున్నాననీ" సరాసరి ఆమెనితీసుకు వచ్చేశాడు.

ప్రాణానికి ప్రాణంగా పెంచిన ఓక్కగాను ఒక్క కొడుకు తన మనసుకి నచ్చిన పిల్లని పెళ్ళాడానంటే కాదని అసలేకా యిలా తమకి తెలియకుండా పెళ్ళాడటం యిష్టం లేకా మానంగా వుండిపోయారు శివరావు దంపతులు.

అనూరాధ సామాన్య కుటుంబంలో పుట్టి పెరిగి పెళ్ళి చేసుకుని వచ్చినా అత్తవారింట్లో సౌకర్యాలు సరిగా లేవని మూతి ముడవసాగింది. ఆమె మూతి ముడిస్తే కామేశ్వరరావు మనసు బాధపడిపోసాగింది. అది చూసిన శివరావు భార్య మనసులోనే నవ్వుకున్నారు.

ప్రతి మగాడికీ పెళ్ళి అయిన కొత్తలో భార్య అంటే పిచ్చి ప్రేమ వుండటం సహజం. ఆమెని తనింటికి తెచ్చుకుని బంగారు తూగుటుయ్యాలలో వూపాలని వుండటం కూడా సహజమే. కానీ యిది మధ్య తరగతి వారికి సాధ్యమా! ఓ నాలుగు నెలలు గడిస్తే సరి ఈ వూహలన్నీ గాలిలో యెగిరి చక్కా పోతాయి.

శివరావు అలా అనుకున్నాడే కానీ అలా జరగలేదు.

తమకి ప్రత్యేకంగా గదిలేదనీ పడుకునేందుకు మంచి మంచాలు లేవనీ కొడుకు సణగటం విన్నిస్తూనే వుంది తల్లిదండ్రులకి.

"ఈ పట్న వాసంలో మూడు గదుల ఈ వాటాకే ఆరువందలు అద్దె యిస్తున్నారు. ఈ వాటాలోకి నాలుగు వందల అద్దెలో చేరినా యజమాని పెంచిన అద్దె యిప్పటికి ఆరువందలై కూర్చుంది. మరో గదికావాలంటే మరి రెండు వందలు యివ్వక తప్పదు. కొడుకూ కోడలూ జీతం వారు హనీమూన్ కి వెళ్ళటానికి చేసిన అప్పు రప్పటానికే సరిపోతూందని చెప్తున్నాడు పుత్రతరన్నం.

“పోనివ్వు ఆ అప్పతీరిన తర్వాత కాస్త ఇంటి ఖర్చుకి చనీళ్ళకి వేడినీళ్ళుగా ” అనుకుని ఆశగా యెదురు చూడసాగింది రుక్మిణమ్మ.

“అమ్మా నాకూ అనూకీ కాలేజీ చాలా దూరం అయింది. అందుకనీ అక్కడికి దగ్గరగా యిల్లు చూసుకున్నాం.”

రుక్మిణమ్మ గుండెలో రాయివడింది. ‘వేరు కావరమా’ ఆవిడ కళ్ళు నీళ్ళతో నిండుకున్నాయి.

“వూళ్ళోనేకదమ్మా వారం వారం వస్తూనే వుంటాను.” యిలా అంటూన్న కొడుక్కి యేం చెప్పగలదు. భర్త యిల్లు చేరగానే ఈ విషయం చెప్పి కళ్ళు తడుచుకుంటూ.

“వాడిని వెళ్ళవద్దని చెప్పకూడదూ” అంది.

“ఒద్దు వెళ్ళాలని వాళ్ళూ అనుకుని ఒక నిర్ణయానికి వచ్చినప్పుడు మనం అవటం మంచికాదు. నువ్వు బాధపడకు. వాళ్ళ కాపురానికి మనింట్లో పనికి వచ్చే సామాను ఏమైనా వుంటే యివ్వు అంతే” అన్నాడు శివరావు.

“ఏవో నాలుగు ఇత్తడి గిన్నెలు తీసి యిచ్చాను. వాటిని యిటు తిప్పి అటు తిప్పి చూసి ‘యివేంఒద్దులెండి’ మేం మెల్లగా ఒక్కోటి కొనుక్కుంటాం. అంతవరకూ యెలాగో యిబ్బంది పడతాం” అన్నది అనూరాధ.

“ఔనా! అయితే యింకేం మాట్లాడకు”

రుక్మిణమ్మ పెదవి కదపలేదు. అంతే కామేశ్వరరావు అనూరాధా వేరే వెళ్ళిపోయారు. కొడుకు వుద్యోగ ప్రయత్నం కోసం చేసిన అప్పలు మాత్రం మిగిలి పోయాయి తల్లిదండ్రులకి.

ఆ తర్వాత యెలాగో కష్టపడి యిద్దరు ఆడపిల్లల పెళ్ళిళ్ళు చేశాడు శివరావు. పండగలకి పబ్బాలకి ఆడ పిల్లలూ అల్లుళ్ళతోనే కొడుకూ వచ్చి

సరదాగా నాలుగు రోజులు వుండి వెళ్ళిపోతారు. యిందుకే బోలెడంత సంతోషపడి పోసాగారు శివరావు దంపతులు.

కొడుకు వచ్చినప్పుడు తల్లితో చెప్పే కబుర్లు భలే వుంటాయి. “అమ్మా అనూ పోరుపెట్టి ఇంట్లోకి కావాల్సిన సామానంత కొనిపించేస్తోంది. ప్రతి వస్తువూ ఇన్ స్టాల్ మెంట్ లో యిచ్చేస్తారుగా, అలాకొనేశాను. జీతంలో చాలా డబ్బు ‘కట్’ అవుతుందనుకో. మొన్నటికి మొన్న ‘ట్రంట్ టివీ కావాల్సిందే’ అని పేచీ పెట్టుకుని అలిగి కూర్చుంది. ఏం చేయను తెచ్చి యింట్లో పెట్టాను. అప్పటికి భోజనం చేసింది. ఆరు నెలల క్రితం చీటీ గట్టి మొన్ననే ఓ గొలుసు చేయించుకుంది. ‘బేబీ’ పేరుతో సేవింగ్స్ చేస్తూన్నాను. ‘ఇద్దరి జీతం’ అన్న మాటే కానీ నెలాఖరులో డబ్బుకి యిబ్బంది తప్పటం లేదు. ‘బైనా’ అనేది. కొడుకు తమ కష్టసుఖాల విషయం ఒక్కనాడైనా అడగనందుకు లోలోపల బాధపడి పోతూకి పైకి ఏం మాట్లాడకుండా వారి కిష్టమైన వంటకాలన్నీ చేసి పెట్టి పంపేది. యిలా కొన్ని సంవత్సరాలు గడిచాయి. తర్వాత తర్వాత ఆర్థిక పరిస్థితి అంత బాగులేనందువల్ల పిల్లలని పండగలకి పిలిచే అలవాటుని మానుకోవల్సి వచ్చింది.

ఈ దీపావళికి భర్త తనని సంప్రదించకుండానే పిల్లలని రమ్మని వుత్తరాలు రాయటం వారి జవాబులు చూసిన తర్వాత ఈ వార్త తనకి చెప్పటం ఆశ్చర్యం కల్గించింది.

“ఏమిటి యెందుకిలా చేశారూ! మన పరిస్థితి....” అంటూ భర్తని నిలదీసింది.

“దుక్కూ ఈ దీపావళి పిల్లలందరితో కల్సి జరుపుకోవాలని అని పించిందోయ్.”

“అందుకే రాశాను. పిల్లలు వచ్చి చాలా కాలం అయింది కదూ”

“బాను అరీ నిజమే. పిల్లలు వచ్చి యెన్నోళ్ళయిందో. మన పరి

స్థితి యెప్పుడూ వుండేదే అనుకోండి అబ్బాయికి '90 ర సెలంటే యిష్టం, పెద్దకూతురుకి చేగోడిలంటే యిష్టం. చిన్నల్లుడుకి బొబ్బట్లంటే యిష్టం. పెద్దల్లుడికి కారం గారెలంటే యిష్టం. 'కోడలికి మైసూర్ పాకం అంటే యిష్టం." అంటూ వాచి కన్నింటికీ కావల్సిన సరుకులన్నీ పచారీ కొట్టో వద్దు రాసి అతనిచ్చిన బిల్లుచూసి "అమ్మో యింత అయిందా" అనుకుంటూ గుండె పట్టుకుంది. అయన వెర్రికాకుంటే యీ అప్పు యెప్పుడకి తీరేనూ అనుకుంది. కాస్త అయిష్టంగా మళ్ళీ అనుకుంది. అబ్బాయిని చూసి రెండేళ్ళు అయింది. వాడు వుద్యోగం బదిలీ అయి మరో వూరు వెళ్ళటం మరీబాధ కల్పించింది ఆమెకి.

ఒక్కగాను ఒక్కకోడుకు ప్రాణం కంటే మిన్నగా పెంచి పెద్ద చేసిన కొడుకు. తమ సర్వస్వంధార పోసిచదువు చెప్పించి తమకి వార్ధక్యంలో అసరాగా నిలుస్తాడని గంపెడంత ఆశతో పెంచిన కొడుకు పెళ్ళికాగానే వేరు కాపురక పెట్టటం తర్వాత 'తన మంచి తనదే' అన్నట్లు గా మరో వూరు వెళ్ళటం ఆపిడకి బాధ కల్గిస్తూ వుంటుంది.

రుక్మిణమ్మ కొడుకుని చూసి సంవత్సరం దాటిపోయిందని మనసులో తగని దిగులు పడుతోందని శివరావుకి తెల్పు అందుకే పండుగ కూడా కల్పివస్తుందని రమ్మని రాశాడు వుత్తరం.

శివరావు మూడో కూతురు 'రూస్సీ' బి.కాం మూడో సంవత్సరం చదువుతూవుంది. టైపు హయ్యర్ పాసై షార్టు హెండ్ ప్రాక్టీస్ చేస్తోంది. అన్నా వదినా అక్కలూ బావలూ వస్తారని తెల్సిన క్షణం నుంచీ తెగ సంబర పడి పోతూవుంది. ఈ మధ్య ఇంట్లో మహాబోర్ గా వుంది రూస్సీకి, తల్లి తనూ తండ్రి. ప్రతిరోజూ ఒకేలా యాంత్రికంగా గడిచి పోతూంటే తగని విసుగ్గా అన్పించసాగింది. తెల్లవారి లేవడం తల్లికి ఇంటిపనిలో సాయపడటం తర్వాత తండ్రితోబాటు భోజనం చేయటం కాలేజికి వెళ్ళటం రావటం రాత్రి చదువుకోవటం భోజనం చేయటం నిద్రపోవటం. తన యింట్లోనే యిలా వుంటుంది. కానీ తన స్నేహితుల ఇళ్ళల్లో యిలా

వుండదని రూస్సీకి తెల్సు. ఒక్కొప్పుడు తనీ యింట్లో పుట్టినందుకు తగని బాధ పడిపోయేది కానీ బి.కాం చదువుకి వచ్చిన తర్వాత తన భావాలని కంట్రోల్ చేసుకోసాగింది తల్లిదండ్రులని అర్థం చేసుకోసాగింది. తన కుటుంబ పరిస్థితిని గమనించి నడుచుకోసాగింది.

శలవుల్లో సినిమాకి వెళ్ళిరామ్మా' అని తల్లి అన్నా మనసు సినిమా చూడాలని లాగుతున్నా సినిమాకి గాను అయే దబ్బు పెడితే నాన్న రెండు రోజులు పచ్చడి మెతుకులతో కాక కూలతో భోజనం చేస్తారు అన్న ఆలోచనరాగానే 'ఒద్దమ్మా సినిమా చూడాలని అన్పించటం లేదు' అనేసేది.

అలాంటప్పు రుక్మిణమ్మ కూతురు వైపు ప్రేమగా ఆత్మీయతగా చూస్తూ 'పిచ్చి తల్లి మన పరిస్థితి యెప్పుడూ వుండేదేగా' అంటుంది.

'కాదమ్మా.... మన పరిస్థితి యలా యెప్పుడూ వుండదు మారుతుంది. ఆరోజు తప్పక వస్తుంది.' అంటుంది భవిష్యత్తులోకి ఆశగా చూస్తూ.

'పిచ్చిపిల్ల, తనలో తనే నవ్వుకుంటుంది రుక్మిణమ్మ.

*

*

*

రూస్సీ ఇల్లంతా నీట్ గా సర్దేసింది. యింక వంట గది సర్దటంలో మునిగిపోయింది. ఆనివారం కావటం వల్ల శివరావు ఇంట్లోనే వున్నాడు. భార్య పచారీ సామానులు బాగు చేసుకుంటూంటే అంతవరకూ యేదో వారపత్రిక తిరగేస్తున్న వాడల్లా దాన్ని మడిచి పక్కన పడేసి భార్యనే చూడసాగాడు.

తెల్లగా నల్లగా వున్న జుట్టు ముఖం మీద పడుతూవుంది. నుదుట రూపాయంత కుంకుమ చెమటకి కాస్త కరిగి కిందకి జారివుంది. మెడలో నల్లపూసలూ పసుపుతాచూ చేతులకి వెలిసి పోయిన రంగు రంగుల మట్టి గాజులు సగం పాతబడిన కలనేత నూలు చీరెలో వున్న రుక్మిణమ్మని చూస్తూంటే యెదుకో ముప్పైయేళ్ళ క్రితం పెళ్ళి కూతురై తన యెడం చెయ్యిపట్టుకు తనింట్లో అకుసు పెట్టినప్పుడు యెంత ఆరోగ్యంగా యెంత

అందంగా వుండేదో గుర్తుకి రాసాగింది. పల్లెటూరిలో పాడి పంటలున్న యింట్లో పుట్టి పెరిగిన రుక్మిణమ్మ ఏపుగా పెరిగి చూసేవారిని యిట్టే ఆకర్షించేలా వుండేది. కాపురానికి వచ్చిన తర్వాత సంసారంలో కష్టం సుఖం అనుభవిస్తూవుంటే ఆ హుషారు క్రమంగా తగ్గి గృహిణిగా హూందాగా తన అర్ధాంగిగా యిప్పటి వరకూ తలలో నాలుకలా మెసులు తూన్న భార్యవైపు చూసుకుంటూ యేదో తెలియని సంతోషాన్ని సంతృప్తినీ పొందుతూ తనని తను మరచివున్న శివరావుని యెందుకో తలెత్తి చూసింది రుక్మిణమ్మ.

“ఏమిటి అలా చూస్తున్నారూ?” అడిగింది చేస్తూన్న పని ఆపి.

“నిన్నే చూస్తున్నాను. నా జీవితంలో ప్రవేశించిన రుక్మిణికి యిప్పటి రుక్మిణమ్మకీ వచ్చిన తేడాని అవలోకిస్తున్నాను.”

రుక్మిణమ్మ చిన్నగా నవ్వింది. నుదుట పట్టిన చెమటని పమిటతో తుడుచుకుంటూ తిరిగి పనిలో లీనమవాలని చేసిన ప్రయత్నం వ్యర్థమై ఆ పని ఆపి అలాగే కూర్చుండిపోయింది.

జీవితం యెంత చిన్నదో అంత దీర్ఘమైంది అనిపిస్తూ వుంటుంది శివరావుకి.

జీవిత గమనంలో యెన్నెన్ని ఒడదుడుకులు యెదుర్కున్నారో చెప్పటం కష్టం. ఈ ప్రయాణంలో యిద్దరూ అల్సిపోయారు. విశ్రాంతి కావాలని శరీరమూ మనసు అప్పుడప్పుడూ మొండికేస్తున్నాయి. అయినా ఆ మొండి తనాన్ని ఓ మొట్టికాయవేసి లేని శక్తిని తెచ్చుకుని ముందుకు సాగిపోతూన్నారు కర్తవ్య నిర్వహణకిగాను. దీనికి అంతం యెప్పుడు అన్న ప్రశ్న అప్పుడప్పుడూ అయన మనసులో కదులుతూ వుంటుంది. జవాబు మాత్రం దొరకదు.

“ఏమిటి యివాళ యేదోకొత్తగా వున్నట్లున్నారు. ఏమి ఆలోచిస్తున్నారు.” రుక్మిణమ్మ అడిగింది.

శివరావు తన ఆలోచనల్లోంచి బయట పడ్డాడు.

“ఏం లేదు రుక్మా రేపే కదూ పిల్లలందరూ వచ్చేది”

“ఔను రేపే”

“వారందరినీ రమ్మని నీకు పనియొక్కవ చేశాను. అసలే ఈ మధ్య నువ్వు త్వరగా అల్సిపోతున్నావు. అయినా నీకు శ్రమ యివ్వక తప్పలేదు”

“అల్సిపోతూన్న మాట నిజమే. కానీ పిల్లలందరూ వస్తారన్న సంతోషంలో అల్సట తెలియటం లేదు! కానీ డబ్బు ఖర్చునే మీరలా సర్దు బాటు చేయగలుగారో అని భయంగా ఉంది.”

“భయపడకు. అవన్నీ ఆలోచించకు.”

“అలాగే”

శివరావులేచి పని వుంది అంటూ బయటకి వెళ్ళాడు.

రూమ్నీ వంట గది సర్దుతూ పాడే పాట విన్పిస్తోంది రుక్మిణమ్మకి రూమ్నీ గొంతు బావుంటుంది. యేపాట అయినా ఒక్కసారి విన్నదంటే ఆట్యూన్ పట్టేస్తుంది. యింట్లో కూనిరాగాలు తీస్తూ వుంటుంది. అలా పాడుతూ పని చేయటంలో వున్న డ్రీల్ రూమ్నీకే తెల్సు.

* * *

మరునాడు. అన్నట్లుగానే యిద్దరు కూతుళ్ళూ, అల్లుళ్ళూ కొడుకూ, కోడలూ పిల్లలతో సహా వచ్చేశారు. రూమ్నీ అందరికీ కాళ్ళు కడుక్కునేందుకు నీళ్ళు యిచ్చింది. సామానులు లోపల పెట్టింది. కాఫీ తెచ్చి యిచ్చింది.

“నాన్నగారు యేరమ్మా’ కాఫీ తాగుతూ కొడుకు అడిగాడు.

“ఉదయం పదిగంటలకే స్నానం చేసి పనివుందని బయటకి వెళ్ళారు భోజనం సమయానికి వచ్చేస్తానని చెప్పారు. మీరందరూ స్నానాలూ అవీ కానివ్వండి” అరుగో మాటలోనే వచ్చేశారమ్మా” రూమ్నీ కేకపెట్టింది.

శివరావు మెడలో దండతో చేతిలో రాధా కృష్ణుల బొమ్మతో లోపలికి రావటం చూస్తూన్న పిల్లలందరూ అలాగే నిలబడిపోయారు.

“ఏమిటిదీ?” అన్నట్లుగా ప్రశ్నార్థకంగా చూడసాగారు. ఆయన సరాసరి భార్య దగ్గరగా వచ్చాడు.

“రుక్మిణీ ప్రతి మనిషికి జీవితంలో ఓ చిన్న పూలదండ వేయించు కునే రోజు ఒకనాడు వస్తుంది నాకిది ఈనాడు వచ్చింది. ఆ అవకాశం యెలా వచ్చినా నా ఈ దండలో భాగం పంచుకునే ‘హక్కు’ నీకు వుంది అందుకే ఈ దండ నీ మెడలో వేస్తూన్నాను” అంటూ తన మెడలోని దండతీసి భార్య మెడలో వేశాడు. చేతిలోని రాధా కృష్ణుల బొమ్మని కూడా ఆమె చేతిలో పెట్టి ఆమె భుజం చుట్టూ చేయివేసి పిల్లలవైపు చూస్తూ “పిల్లలూ మీ దగ్గర కెమెరా వుంటే ఒక్క ఫోటో తీయండ్రా” అన్నారు.

కొడుకూ కోడలు కూతుళ్ళూ అల్లుళ్ళూ నోటమాట రానివారిలా బొమ్మల్లా నిలబడిపోయారు. కానీ మనపళ్ళు ముగ్గురూ మనవరాళ్ళు యిద్దరూ వారి దగ్గరగా వస్తూ చప్పట్లు చరచసాగారు.

“ఏమిటి ముసలాయనా” యె బెట్టుగా చూడసాగారు అల్లుళ్ళూ కోడలా. “నాన్నగా రేమిటి యిలా చేస్తూన్నారూ” కూతుళ్ళు గుసగుస లాడారు.

యింత పెద్ద వాళ్ళు అయిన తర్వాత జోకర్లలా యిలా చేస్తూన్నా రేమిటి కోడలు భర్త చెవిలో గొణికింది.

యెప్పుడూ యెంతో హడావిడిగా వుండే తండ్రి తనని తను మరచి పోవటానికి కారణ యేమైవుంటుందీ ఆలోచించసాగాడు కొడుకు.

యెవరి ఆలోచనల్లో వారు ఉండగానే రుక్మిణమ్మ మెడలో దండతీసి మనవరాలి మెడలో వేసింది.

“ఏమిటండీ యదంతా” అంది.

“తర్వాత చెప్తాను. ముందు భోజనాల సంగతి చూడు. పిల్లలందరి

రమ్మను." ఆయన అందరినీ కుశల ప్రశ్నలు వేసి బట్టలు మార్చుకుని వచ్చేశాడు.

రుక్మిణమ్మ వడ్డనలో మునిగిపోయింది కానీ ఆమె మనసు మనసులో లేదు.

యింక మిగతా వాళ్ళందరూ సస్పెన్స్ భరించలేకుండా వున్నారు.

"నాన్నకి లాటరీ యేమన్నా తగిలిందా" ఆయనకి లాటరీ టికెట్ కొనటం అలవాటు లేదే అనుకుంది రూనీ.

"భాగ్యలక్ష్మి లాటరీ గనుక తగిలితే 'వెస్పా' కావాలని మీనాన్నని అడిగి తీరాలి" పెద్దల్లుడు భార్య చెవిలో నుసగుసలాడాడు.

"చూడూ మీనాన్నకి యేరూపంలోనైనా డబ్బు వచ్చి వుండాలి. లేకుంటే రెండేళ్ళగా పిలవనివాడు పిలవటం యేమిటి. మనకి ఓ నాలుగు వేలు డబ్బు కావాలని అడుగు" చిన్నల్లుడు పథకం భార్యకి చెప్పాడు.

"నాన్నకి డబ్బెలా వస్తుందండీ" భయంగా చూసింది చిన్న కూతురు.

"అప్పుగానే అడగమన్నానని చెప్పి. అది ముందు తీసుకుందాం. తీర్చటం విషయానికి వచ్చినప్పుడు చూద్దాం."

చిన్న కూతురు గొంతులో వెలక్కాయ పడింది.

రుక్మిణమ్మకి మనసులో మహా ఆరాటంగా వుంది. పిల్లల యెదుట 'విషయం ఏమిటి' అని అడగటానికి యష్టం లేదు. అలా అని ఆయన ఒంటరిగా దొరికే అవకాశం లేదు. నిశ్శబ్దంగా ఓ అయిదు నిముషాలు కూర్చునేందుక్కూడా అవకాశం లేకతప్పని రుక్మిణమ్మ ఆలోచనలు పరిపరివిధాల పోతూన్నాయి. అయినా యాంత్రికంగా పనిచేసుకుపోతూ వుంది.

భోజనాలు అయ్యాయి మధ్యాహ్నం ఫలహారాలు అయ్యాయి. టీలు అయ్యాయి. శివరావు క్షణం తీరుబడి లేకుండా మనవలతో చిన్న పిల్లడిలా

ఆటలు ఆడటంలో మునిగిపోయాడు.

“ఏమిటి ఈయన వరస” విసుగ్గా అనుకుంది రుక్మిణమ్మ.

* * *

దీపావళి పండుగరోజు తలంట్లూ పిండి వంటలతో భోజనాలూ కబుర్లూ అయిపోయాయి. ఆత్తమామల పెట్టిన కొత్త బట్టలు కట్టుకుంటూ పెద్దల్లుడు భార్యతో అన్నాడు.

“మీ నాన్న ఈ బట్టలతో సరిపెట్టేద్దాం అనుకుంటూ వుంటాడు. ఆలాక్కాదనీ అడిగావా”

“లేదు” అన్నట్లు తలవూపి గభాలున యేదో పనివున్నట్లుగా అక్కడినించి వెళ్ళిపోయింది శివరావు పెద్ద కూతురు.

చిన్నల్లుడూ డిటోనే

“ఈ పండక్కి నాన్న పిలిచి నన్ను చెడ్డ యిరుకులో పడేశాడు.” విసుగ్గా అనుకుంది చిన్న కూతురు.

యింక కోడలు తనకి పెట్టిన ‘చీరె’ నచ్చలేదని మూతి ముడుచుకు కూర్చుంది. ఆవిడ చీరె కట్టుకోదు భర్త కొత్త బట్టలు వేసుకుంటే వూరు కోదు.

“నమస్కారం చేద్దురుగాని రండ్రా” అని అక్షింతలు చేత్తో పట్టుకుని తల్లిదండ్రులని కుర్చీలో కూర్చోబెట్టి గట్టిగా అరుస్తోంది రూస్సీ.

అర్ధగంట తర్వాత అందరూ వచ్చారు. కొడుకూ కోడలూ కొత్త బట్టలు కట్టుకోలేదు అన్నది ఆయన దృష్టినుంచి పోలేదు. రుక్మిణమ్మ ఏదో అనబోతూ వుంటే ‘మాట్లాడకు’ అన్నట్లు చూసి అక్షింతలు వేసి ఆశీర్వాదించాడు శివరావు.

రూస్సీ ప్రతి సంవత్సరం కంటే యింకాసిని ప్రమీదల్లో దీపాలు వెలిగించి తులసికి పూజచేసి వాకిట్లో పెట్టింది టపాకులూ చిచ్చుబుడ్లూ మతాబులూ కాలుస్తూన్న మనవల పక్కన చేరి వారి ఆనందంలో తనూ పాలు పంచుకున్నాడు శివరావు.

పండుగ ధూం ధాం మన్నట్లుగా గడిచిపోయింది.

రాత్రి భోజనాలు ఆయిపోయాయి.

తెల్లవారింది. మామగారు యేమైనా చెపుతారని యెదురు చూసిన అల్లుళ్ళకి నిరాశే యెదురైంది. కావీలూ ఫలహారాలు ఆయిన అందరూ కూర్చుని కబుర్లు చెప్పుకుంటూండగా పెద్దల్లుడు మెల్లగా విషయంలోకి వచ్చాడు.

“మామగారూ....మరీ పండుగకి మమ్మల్ని అందరినీ రమ్మని రాయేటంలో వుద్దేశ్యం యేదో శుభవార్త చెప్తారని వీళ్ళందరూ యెదురు చూస్తూన్నారు. వారితో బాటు నేనూ....”

శివరావుకి రెండు నిమిషాల వరకూ అల్లుడి మాట అర్థం కాలేదు. అర్థం ఆయిన తర్వాత ఆయనకి పెద్ద పెట్టున నవ్వు వచ్చింది. నవ్వేస్తూ అన్నాడు. “అ...నిజమే. మీకు శుభవార్త చెప్పాలి. చెప్పాలనే అను అంటూన్నాను.”

ఈ మాటకి అల్లుళ్ళ గుండెలు ఆనందంతో గంతులు వేయసాగాయి. కూతుళ్ళ గుండె ‘లబ్ డబ్’ మని కొట్టుకో సాగింది.

“...రవై నాలుగ్గంటలూ ఈ ఇంట్లో వుండే నాకు తెలియని ఆ శుభవార్త వీళ్ళకి చెప్పేది యేమై వుంటుంది” రూస్సీ కళ్ళింత చేసుకుని తండ్రి వైపు చూడసాగింది.

అందరూ నిశ్శబ్దంగా ఆయిపోయారు. రుక్మిణమ్మ వూపిరి బిగపట్టి చెవులు రిక్కించి వినటానికి సిద్ధంగా కూర్చుంది. కామేశం కిదంతా చిత్రంగా

అన్నించసాగింది. తనకి బుద్ధి తెల్సిన దగ్గరనుంచీ యెలాంటి నస్సెస్సులూ లేవు. యే కారణాలవల్లగానీ పొంగి పోయేంత పరిస్థితులూ లేవు. కృంగి పోయేంత పరిస్థితులూ లేవు. కానీ యివాళ యిలా వీరందరూ తండ్రి యేదో, చెప్తారని వూహించటం యెదురు చూడటం యేదోగా అన్నించసాగింది. అయినా తనూ కుతుహలాన్ని అణచుకోలేక పోతూన్నాడు. ఈ పరిస్థితిని కాస్తకూడా అర్థం చేసుకోలేని పిల్లలు తాతగారి చేతిని పట్టుకునిలాగుతూ 'అడుకుందాం రండి తాతగారూ' అనసాగారు.

“ఒస్తాను వుండండ్రా” అని వారికి సర్ది చెప్తూనే కొడుకు వైపు తిరిగి.

“పిల్లలూ నేను 'రిటైర్' అయ్యాను. రేపు యెలా? అన్న విషయం కాక ఈ పండక్కి మీ అందరితో సంతోషాన్ని పంచుకోవాలని మాత్రమే మీ అందరినీ రమ్మని రాయటానికి కారణం అంటే” అంటూ శివరావు అక్కడ నుంచి వెళ్ళి మనవళ్ళ ఆటల్లో కల్సిపోయాడు.

అక్కడున్న అందరికీ ఒళ్ళు మండిపోయింది రుక్మిణమ్మకి మాత్రం ఓ ఉణం గుండె అగిపోయినట్టే అయింది. ఆ తర్వాత నీరసంగా కొట్టుకో సాగింది. రేపటి నుంచీ యెలా యెలా? అన్న ప్రశ్న ఆవిడ కళ్ళ ముందు భూతంలా కదల జొచ్చింది.

అసంతృప్తిగానే అల్లుళ్ళు కూతుళ్ళు వెళ్ళిపోయారు.

“అమ్మా నాకో తమ్ముడన్నా లేనందుకు యిప్పుడు విచార పడుతున్నాను. నే ఒక్కడినీ మీ ఇద్దరిని యేంభరించగలను చెప్పు. అయినా రూస్సీ బాధ్యత మీకుందిగా. తర్వాత చూద్దా” అంటూ వెళ్ళి పోతూన్న కొడుకు భుజం మీద చెయ్యివేసి అన్నాడు శివరావు.

“చూచూ 'రిటైర్' అయ్యాను అన్నాను కానీ మా బాధ్యత నీమీద పెడతానని అనలేదురా”

'సరే' తేలిగ్గా వూహించి పిల్చి వెళ్ళి పోయాడు కామేశం

ఒక నెల అతిభారంగా గడిచిపోయింది. శివరావు యేదైనా మరో వుద్యోగం దొరుకుతుందేమో అని కాళ్ళు ఆరిగేలా తిరగసాగాడు. ఒక రోజు తిరిగి తిరిగి అల్పిపోయి ఇల్లు చేరిన శివరావుకి రుక్మిణమ్మ నవ్వు ముఖంతో యెదురుగా వచ్చి చెప్పింది.

“నాను వుద్యోగం వచ్చిందండీ. భోజనం బట్టలు యిచ్చి నెలకి మూడు వందలు జీతం యిస్తాం అన్నారు. ఓ శ్రీమంతురాలైన వృద్ధురాలుని ఆత్మీయంగా జాగ్రత్తగా చూసుకోవాలి. ఆవిడ కొడుకు ఫారెన్ లో వున్నాడుట. రెండు చేతులా సంసాదిస్తున్నాడుట. తల్లిని కన్న బీడ్డలా చూసే మనిషి కోసం చూస్తూన్నాడట. నాఫెండ్ ఒకామె ఈ విషయం నాకు చెప్పి ఈ వుద్యోగం వేయించింది ఈ రోజు చేరాను. యిందుకు మీరు ఏం అభ్యంతరం చెప్పరుగా. మీరు ఒక సారి అన్నారు. కష్టపడి చేసే యే వుద్యోగమైనా గౌరవవ్రదమే నని. ఔనా.”

“ఔను.”

“ఔను అన్నారుగా నాకదే సంతోషం. అదీ కాక పాఠశాలలో భార్య అంటే భర్త ‘నీడ’ కానీ ఈ కాలంలో ‘భార్యభర్తకి ‘నీడ’ ‘తోడు’ అంటాను మీరేమంటారు.

‘నిజం .. నిబంగా నిజం రుక్మా’ ఆయన కళ్ళు ఆనంద బాష్పాలతో నిండిపోయాయి.

(వనిత మాస పత్రిక-దీపావళి కథల పోటీలో యెన్నికైన కథ 1986)